

பொள்ளாச்சி

04.07.2009

பொள்ளாச்சியில் சாக்கடை கழிவு அகற்றுவதற்கு 30 தள்ளுவண்டிகள்

பொள்ளாச்சி, ஜூலை 4-

பொள்ளாச்சியில் சாக்கடை கழிவுகளை அப்புறப்படுத்த 30 தள்ளுவண்டிகள் வழங்கப்பட்டது.

பொள்ளாச்சி நகராட்சி அலுவலகத்தில் நடந்த சுகாதார மேம்பாடு விழாவில் கமிஷனர் செல்வராஜ் வரவேற்றார். நகராட்சி பொறியாளர் மனோகரன், நகரமைப்பு அலுவலர் வரதராஜ் முன்னிலை வகித்தனர்.

நகராட்சி தலைவர் ராஜேஸ்வரி, சுகாதார பிரிவுக்கு தள்ளுவண்டிகளை வழங்கினார். நகராட்சியில் உள்ள 10 சுகாதார பிரிவுக்கு தலா மூன்று தள்ளுவண்டிகள் வீதம் 30 வண்டிகள் வழங்கப்பட்டுள்ளது. ரோட்டில் தேங்கியுள்ள மண் கழிவுகள், சாக்கடை கழிவுகளை அப்புறப்படுத்த இந்த வண்டிகளை பயன்படுத்த திட்டமிடப்பட்டுள்ளது. இந்த திட்டத்திற்காக ரூ. 2.54 லட்சம் செலவிடப்பட்டுள்ளது.

விழாவில், நகராட்சிகளின் மண்டல நிர்வாக இயக்குனர் விஜயலட்சுமி, முன்னாள் எம்.எல்.ஏ., ராஜ், கவுன்சிலர் ரங்கநாதன் உள்பட பலர் பங்கேற்றனர். நகராட்சி சுகாதார அலுவலர் காமராஜ் நன்றி கூறினார்.